

АГЕНТИИ ОМОРИ НАЗДИ ПРЕЗИДЕНТИ ҶУМҲУРИИ ТОҶИКИСТОН

Бо Фармоиши Директори Агентии омори назди
Президенти Ҷумҳурии Тоҷикистон аз 3 сентябри соли 2019
таҳти №35 тасдиқ карда шудааст.

Дастурамал

Дар бораи тартиб додани ҳисоботи омори шакли 1 – саноат «Ҳисоботи фаврии корхонаҳои саноатӣ (иттиҳодияҳо), корхонаҳо (ташкilotҳо) - и аз рӯи маҳсулот»

I. Нишондодҳои умумӣ

Ҳисоботро корхонаҳо ва филиалҳои онҳо, новобаста аз шакли моликиятшон ки ба истехсоли маҳсулоти саноатӣ машғуланд, тавозуни мустақилдоранд, новобаста аз шакли моликиятшон, тартиб дода ба мақомоти омори маҳаллии ҷойгирифтаи субъекти истехсоли пешниҳод менамоянд.

Дар қисмати суроғавӣ номи субъекти истехсоли, суроғавӣ қабулкунанда ва шакли моликият аз рӯи ҳуҷҷатҳои бақайдгирифташуда нишон дода мешавад. Дар сатри «Ба кӣ пешниҳод карда мешавад» номи пурраи мақомоти оmore, ки ҳисоботи мазкурро қабул менамояд, бо нишон додани суроғавӣ мақомоти омори қабулкунанда, бояд навишта шавад. Субъектҳои ҳисоботсупоранда дар хотирдоранд, ки ҳисоботи пешниҳодкардаи онҳо бояд бурро, хоно пур карда шавад то ин, ки ҳангоми коркарди мошинӣ маълумот дуруст ворид карда шавад.

Мақсад аз ҷой додани катаҳои «Рамзҳо» дар он аст, ки баъд аз ҷамъоварӣ намудани ҳисоботи оморӣ, маълумотҳои дохили он коркарди мошинӣ карда мешавад. Бе нишон додани ин рамзҳо Барномаҳои махсуси коркарди ҳисоботҳои оморӣ маълумотҳои пешниҳоднамударо қабул карда наметавонад. Аз ин лиҳоз дуруст пур кардани ин рамзҳо хеле муҳим мебошад.

Мутобиқи низоми ягонаи синфбандӣ ва рамзгузории маълумотҳои техникӣ – иттилоотӣ ва иҷтимоии Ҷумҳурии Тоҷикистон ҳар як субъект ҳангоми аз қайди давлатӣ гузаштан, рамзгузорӣ карда мешаванд.

Дар ҷумҳурии мо ҳамаи субъектҳо (шахсони ҳуқуқӣ, соҳибкорони инфиродӣ, филиал намояндагӣҳои шахсони хориҷӣ) тибқи Қонуни Ҷумҳурии Тоҷикистон «Дар бораи бақайдгирии давлатии шахсони ҳуқуқӣ ва соҳибкорони инфиродӣ» дар низоми «Равзанаи ягона»-и мақомоти андоз бақайд гирифта мешаванд.

Рамзҳои оморӣ дар «Иқтибос аз феҳристи ягонаи давлатӣ» оварда шудаанд;

Тартиби дурусти пур кардани катаҳои рамзҳо пешкаши шумо менамоям.

Катаки 1-ум рамзи « ТУҲИ – аз рӯи Таснифоти умумии ҳуҷҷатгузории идоравӣ» пур карда мешавад.

Дар катаки 2-юм «РЯМ – аз рӯи Рақами ягонаи мушаххаси корхонаю ташкilotҳо» пур карда мешавад. РЯМ – даҳрақам мебошад, яъне ҳангоми навиштани он бояд 10 рақам баинобат гирифта шавад.

Дар катаки 3-юм рамзи «РУКТ – аз рӯи Рамзи умумии корхонаю ташкilotҳо» пур карда мешавад. РУКТ (ё ин ки дар «Иқтибос» - ТУКТ) – ҳаштрақам мебошад, яъне он бояд на зиёд ва на кам аз 8 рақам навишта шавад.

Дар катаки 4-ум рамзи «ТУНФИ (ё ин ки дар «Иқтибос» -КНФИ) – аз рӯи Таснифоти умумии намуди фаъолияти иқтисодӣ» пур карда мешавад. ТУНФИ (ё КНФИ) – аз ҳарфи

лотинӣ ва панҷ рақам иборат мебошад, яъне он бояд ҳатмӣ ҳарфи лотинӣ ва на зиёду на кам аз 5 рақам навишта шавад.

Дар катаки 5-ум рамзи «ТУТОМҲ – аз рӯи Таснифоти умумимиллии тақсимоги объектҳои маъмурию ҳудудӣ» пур карда мешавад. ТУТОМҲ ҳафтрақама мебошад, яъне он бояд на зиёд ва на кам аз 7 рақам навишта шавад.

Дар катаки 6-ум рамзи «ТУМҲДИ – аз рӯи Таснифоти умумимиллии мақомоти ҳокимияти давлатӣ ва идора» пур карда мешавад. ТУМҲДИ – чоррақама мебошад, яъне он бояд на зиёд ва на кам аз 4 рақам навишта шавад.

Дар катаки 7-ум рамзи «ТШМ – аз рӯи Таснифоти шакли моликият» пур карда мешавад. ТШМ – серақама мебошад, яъне он бояд на зиёд ва на кам аз 3 рақам навишта шавад.

Дар катаки 8-ум рамзи «ТШТҲ – аз рӯи Таснифоти шакли ташкилию-ҳуқуқӣ» пур карда мешавад. Барои субъектҳои соҳаи саноат ТШТҲ – серақама ё чоррақама метавонад шавад.

Ин рамзҳо дар «Иқтибос аз феҳристи ягонаи давлатӣ» оварда шудаанд.

Фасли 1. Нишондоди иқтисодӣ

Шаклҳои ҳисоботи омории давлатӣ оид ба истеҳсоли маҳсулоти саноатӣ дар асоси маълумотҳои муътамадӣ ба ҳисобгирии аввалия (борхатҳо ба маҳсулоти тайёр, акти аз нав барӯйхатгирии истеҳсолоти нотамои ва ғайра) пур карда мешавад.

Шахсони ҳуқуқӣ барои саривақтӣ ва муътамад будани маълумотҳое, ки аз рӯи шаклҳои ҳисоботи омории давлатӣ пешниҳод мешаванд, ҷавобгар мебошанд. Дар варақаҳои шаклҳо бо тартиби хатми санаи фиристодани ҳисобот ва имзои роҳбар бояд нишон дода шавад.

Ҳангоми пур кардани ҳамаи фаслҳои ҳисобот талаботи асосӣ инҳо мебошанд:

- муътамадии маълумотҳо;
- пурра пур кардани ҳисоботҳо;
- муқоисаи пурраи маълумотҳои ҳисоботи соли ҷори нисбат ба маълумотҳои ҳисоботи ҳамин давраи соли гузашта.

Дар ҳисоботҳои оморӣ маълумотҳо дар муҳлати муқарраргардидаи вақту давраи тақвими ҳисобот ба таври қатъӣ оварда мешаванд. Масалан, маълумотҳои моҳи ҳисобот дар давраи аз аввал то охири рӯзи моҳи ҳисобот тартиб дода мешаванд.

Барои дурустии маълумотҳо ва риояи муҳлати пешниҳоди ҳисобот роҳбари субъекти истеҳсоли ҳисоботдиҳанда масъул мебошад.

Ҳаҷми умумии маҳсулоти саноатӣ умуман ва аз рӯи намудҳои фаъолияти иқтисодӣ, ҳамчун маҷмӯи маълумотҳо дар бораи ҳаҷми маҳсулоти саноатӣ, қор ва хизматрасонии хусусияти саноатидошта, ки субъектҳои хоҷагидор, новобаста аз шакли моликият, истеҳсол мекунанд, муайян карда мешавад.

Ба таркиби ҳаҷми маҳсулот (бо нархҳои фурӯши ҷорӣ ва муқоисашандаи қорхона) дар давраи ҳисобот арзиши молҳои зерин дохил мешавад:

- маҳсулоте, ки барои (фурӯш) пешбинӣ шудаанд;
- молҳои, ки барои қоркарди минбаъда пешбинӣ шудаанд;
- қору хизматҳое, ки хусусияти саноатӣ доранд.

Ба ҳаҷми маҳсулоти саноати дохил карда намешаванд:

- Корҳои таъмир ва хизматрасонии техникӣ таҷҳизоти худӣ, инчунин хизматрасонии техникӣ ва таъмири мошинҳои идора ва муҳосибавӣ, мошинҳои ҳисоббарорӣ, системаҳои ҳисоббарорӣ (хизматрасонӣ аз рӯи намудани ғаъолияти «Хизматрасонии техникӣ ва мошинҳои идора ва техникаи ҳисоббарор» ба ҳисоб гирифта мешавад);

- Хизматрасонии техникӣ, таъмир ва дигаргун кардани автомобилҳо, таъмир ва иваз намудани чархҳои резинии суроҳшуда (дар хизматрасониҳо аз рӯи намудани ғаъолияти «Хизматрасонии техникӣ ва таъмири автомобилҳо» ба ҳисоб гирифта мешавад);

- Таъмири асбобҳои шахсӣ ва асбобҳои барқӣ истифодаи хонагӣ радио, телевизорҳо, магнитофонҳо, мошинаҳои ҷомашӯи, яхдонҳо, чангкашакҳо ва ғайра; чатрҳо, пойафзол; маснуот аз чарм (ҷузъдонҳо, ҷомадонҳо); қолинҳо; либосҳо; соатҳо ва дигарҳо аз рӯи намудҳои ғаъолияти «Таъмири маснуоти истифодаи шахсӣ ва хонагӣ» ба ҳисоб гирифта мешаванд.

- Таъмир ва таҷдиди мебелҳо, маснуоти заргарӣ, пойафзол, қолинҳо ва дигар маснуоти шахсӣ ва истифодаи хонагӣ ба ғаъолияти саноатие тааллуқ доранд, ки таъмирашон якҷоя бо тайёр кардани маснуот анҷом дода шавад.

- Арзиши маснуот, маҳсулоти нимтайёр ва корҳои дорои хусусияти саноатӣ, ки ба меъёрҳои дахлдор, шартҳои техникӣ, ҳуҷҷатҳои техникӣ мувофиқат намекунанд.

- Арзиши маҳсулоти истеҳсолшуда барои истифодаи ҳуди (корхона) ба ҳаҷми истеҳсоли умумии маҳсулоти саноатӣ дохил намегардад.

- Арзиши хариду фурӯши маҳсулоти харидашуда, маҳсулоти нимтайёр ва маснуоте, ки ба берун аз корхонаи мазкур бе коркард ё аз нав коркард бароварда шудаанд (ҳатто, агар пеш аз фурӯш сифати маҳсулот тафтиш ҳам шавад, ҷо ба ҷо, бастабандӣ ва ба навъҳо ҷудо карда шуда бошанд ва дигар амалиёт ҳам анҷом додашуда бошад).

- Арзиши партовҳои истеҳсолот, ки бақияи ашёи хоми аввалия (параха, буридаҳо ва ғайраҳо)-ро ифода мекунанд, инчунин латтапораҳои баркашида, нукҳо ва ғ. Агар партовҳо фурӯхта шаванд ва дар айни замон пешаки шуста, ба навъҳо ҷудо карда, бастабандӣ карда, барои фурӯш тайёр карда мешаванд, он гоҳ ба ҳаҷми маҳсулоти корхона танҳо арзиши корҳои омодаسازیи партовҳо барои фурӯш дохил карда мешавад, ба шарте, ки ин корҳо бо қувваи коргарони саноати-истеҳсолии корхона иҷро карда мешаванд.

- Арзиши таъмири кафолатдиҳандаи маҳсулоти истеҳсоли ҳуди, инчунин арзиши қисмҳои эҳтиётгии истеҳсоли худӣ, ки ба устохонаҳо барои истеҳсоли таъмири кафолатноки маснуот, хорич карда шуданду корхонаи мазкур истеҳсол кардааст.

- Арзиши корҳои хусусияти эҷодидошта (офаридани расмҳои аслий аз тарафи рассомон, ҳайкалтарошӣ, варақаҳои графика ва ғайра), инчунин ҳамаи намудҳои корҳои бадеӣ-ороишгарӣ (лоиҳаҳои ороишгарӣ ва ороиши осорхонаҳо, витринаҳо, лавҳаҳо, таблиғот ва рекламаҳо дигар корҳои иҷроишӣ).

- Арзиши корҳои, ки барои берун ва барои эҳтиётоти дохили шӯъбаҳои хоҷагидорӣ, барои дигар шӯъбаҳои ғайриистеҳсолии корхона иҷро карда мешаванд.

- Арзиши ҷӯбҳои тағсари кардашуда, ки барои ҷо ба ҷо кардани маснуоти оҳану бетони истеҳсоли худӣ ҳангоми ҳамлу нақли онҳо истифода мешаванд.

Ба ҳаҷми маҳсулоти (қору хизмати) ба фурӯш баровардашуда маҳсулоти истеҳсоли худӣ, ки дар давраи ҳисобот амалан ба истеъмолкунандаҳо (аз ҷумла маҳсулоти аз рӯи акт ба фармоишгар дар ҷояш супурда шудааст), қору хизмати иҷро кардашуда, ки фармоишгар қабул кардааст, новобаста аз он ки ба суратҳисоби корхона пул ворид шудааст ё не ҳамроҳ карда мешавад.

Лаҳзаи бор карда баровардан, санаи ҳуҷҷате, ки амалан қабули борро ба ҳамлу нақли нақлиёти ташкилотӣ ё санаи акти супоридашуда дар ҷояш тасдиқ менамояд, ба ҳисоб гирифта мешавад

Ба ҳаҷми маҳсулоти ба фурӯш баровардашуда чунин арзишҳо дохил карда мешаванд:

а) Маҳсулоти тайёре, ки ҳамаи қисматҳои коргоҳ (чӣ аз ашёи хом ва маводи худ, чӣ аз ашёи хом ва маводи фармоишгар) истеҳсол кардаанд ва дар давраи ҳисобот ба берун, ба сохтмони асосӣ ва ба қисматҳои ғайрисаноатии худ, ки ба таркиби фондҳои асосии худӣ (воситаҳо) ба ҳисоб гирифта шудаанд, инчунин ба кормандони худ ба ҳисоби музди меҳнат дода шудаанд;

б) Кору (хизмати) хусусияти саноатӣ дошта, ки бо фармоиши берун барои сохтмони асосии худ ё қисматҳои ғайрисаноатии худ иҷро карда шудаанду дар давраи ҳисобот ба фармоишгар супурда шудаанд.

в) Маҳсулоти нимтайёри истеҳсоли худӣ, ки дар давраи ҳисобот ба берун, ба сохтмони асосии худ, ба қисматҳои ғайрисаноатии худ боркарда бароварда (дода) шудаанд.

Аз рӯи ҳаҷм маҳсулоти боркарда баровардашуда аз ҳаҷми маҳсулоти (кору хизмат) дар бузургии тағйироти боқимондаҳои маснуоти тайёр дар амбори истеҳсолкунандаи маҳсулот фарқ мекунад.

Дар мавқеи «боқимондаҳои маҳсулоти тайёри истеҳсоли худӣ, ки дар амборҳо дар охири давраи ҳисобот мавҷуданд» боқимондаи маснуоти истеҳсолшон пурра анҷомёфта, пурра маҷмӯъ кардашуда, ки аз санҷиш гузаштаанду ба шартҳо ва меъёрҳо (стандартҳо) мувофиқат мекунад, ба ҳисоб гирифта мешаванд. Маҳсулоте, ки ба талаботи нишон додашуда ҷавобгӯ нестанд ва ба қорҳои доданашудаи хусусияти саноатӣ мувофиқат намекунад, мувофиқи истеҳсолоти нотамом нишон дода мешаванд.

Фасли 2. Истеҳсоли намудҳои муҳимтарини маҳсулот

Истеҳсоли маҳсулот дар мафҳуми асл (натуралӣ) дар ҳаҷми пурра якҷоя бо маълумотҳо дар бораи маҳсулоти истеҳсолшуда, ки аз ашёи хоми фармоишгар истеҳсол карда шудааст, инъикос меёбад.

Маълумотҳо дар бораи истеҳсоли маҳсулот дар мафҳуми асл бояд дар ҳисобот сарфи назар аз он ки бо кадом нархҳо ва қорҳои истеҳсоли маҳсулотро истеҳсол кардаанд оварда шаванд: дар асосӣ, ёрирасон (ашёи қорқарди дубора) ё ёвар.

Дар ҳисобот маълумотҳо дар бораи истеҳсоли маснуоте, ки ҳамчун аз ашёи хоми асли, чӣ аз партовҳо, чӣ аз маводи қорхона, чӣ аз ашёи хом ва маводи фармоишгар истеҳсол карда шудаанд, оварда мешаванд.

Истеҳсоли маҳсулоти хӯрокворӣ, аз ҷумла нушоқиҳо.

1. Ба ҳаҷми маҳсулот (кору хизмат) ба нархҳои муқоисавӣ, ҷорӣ амалкунандаи қоргоҳҳо арзиши намудҳои зерини маҳсулоти истеҳсолоти дахлдор, барои қорқарди минбаъда аз сеҳ ба сеҳи дохили ҳамон қорхона ё аз як қисмати сохторӣ ба дигар қисмати сохтории дохили иттиҳодия (арзиши иловагии маснуоти тайёр, ки барои истеҳсоли ин маҳсулот сарф карда шудаанд) дода шудаанд, агар ба якдигар супурдан ё додан аз рӯи нархҳои хоричшаванда (на бо нархҳои арзиши асли) анҷом дода шаванд:

- маҳсулоти сеҳҳои қассобӣ – гӯшттақсимкунии қоргоҳҳои истеҳсоли гӯшт;

- гӯшт (аз ҷумла гӯшти мурғ), каллапача, чорбуи хом, чарбуи доғ кардашуда, рӯдаю шикамба барои истеҳсоли маҳсулоти калбаса, консерваҳо, самбусаҳо, нимтайёри гӯштин, маснуоти ошпазӣ ва гӯшт барои таҳияи блокҳои гӯштин, агар ин блокҳои гӯштин дар берун савдо шаванда ё аз як қисмати сохторӣ ба дигар қисмати сохтории ҳамон иттиҳодия дода шаванд:

- таркиботи «Лимонад» ва шарбатҳои ситрусӣ барои истеҳсоли нушокиҳои беспирт;

- ангидриди карбон барои истеҳсоли нушокиҳои беспирт, пиво, обҳои маъданӣ

- концентрати хамираи квас барои истеҳсоли кваси нонӣ;

- сабус барои истеҳсоли еми чорво дар игтиҳодияҳои хӯроки чорво;

- концентрати карбомид барои истеҳсоли ему хӯроки чорво ва иловаи сафедаю витамин дар корхонаҳо;

- маҳсулоти аз меваю сабзавот истеҳсолшуда (сукатҳо, пӯстҳои шакарпарварди, мева, масс, лимӯ, харбуза), (шарбати меваю буттамева, мева ва буттамеваҳои хӯшонидашуда, шира[ои меваю буттамева ва ғайраҳо) барои истеҳсоли маснуоти қаннодӣ ва консерваҳои меваю сабзавот.

- шаробҳои тайёри ангурӣ ва меваи буттамева, конякҳо, машруботи дараҷаашон баланд аз ангуру мева ва спирти нушокӣ (хӯрданӣ), ки дар шишаҳо ва баллонҳо ё бочкаҳо ғунҷонида мешаванд, шарбати ангур ва себ дар бутилкаҳои шиша ё балонҳо, шалтан, сиркаи ангур ва ошхона, шароб – кислотаи силикат;

- маводҳои шампан, коняк ва шароб (вино), ки аз маводи ангур ва меваю буттамева, маводи спирту вино ва сулфитонидашудаи шарбатҳои меваю буттамева кор кардашуда, конякҳо ва машруботи дараҷаашон баланди кор кардашуда, спиртҳои коняк ва мевагӣ, ки ба хоричи корхона, игтиҳодияи истеҳсоли бароварда шудаанд.

Ба ҳаҷми маҳсулот (қору хизмат) арзиши тоқатҳои истеҳсоли худӣ, ки барои қоғазпеч кардани орд, ярма, қанд ва дигар маҳсулот (изофа аз нархҳои ҷорӣ барои маҳсулоти тайёр ва изофагӣ бо ин маҳсулот барои қоғазпеч кардан) истифода мешаванд, ҳамроҳ карда намешаванд.

Дар саноати гӯшт бо ҳаҷми маҳсулот (қору хизмат) ба нархҳои муқоисавӣ ва ҷорӣ корхона арзиши гӯшти истеҳсол кардашуда дар тарози чуфт, яъне аз рӯи вазн дар мавриди аз сеҳи ҳисобӣ ба сеҳи тақсимот супурдан, аз сеҳи тақсимот ба амбори фуруш, ба яхдон ё ба дигар сеҳ супурдан ҳамроҳ карда мешавад.

Ба ҳаҷми маҳсулоти саноатӣ маълумот дар бораи гӯшти гирифташуда аз куштани чорво ва мурғ танҳо дар коргоҳҳои саноатӣ (дар ҳиссобоҳонаҳо ё дар майдонча ё ҷоҷағҳои қассобии маҳсус таҷҳизонидашуда) ҳамроҳ карда мешавад. Дар таҳти мафҳуми корхонаи саноати қассобӣ ё майдончаи кӯшиши чорво, бинои истеҳсоли таҷҳизонидашудаи ҷудокардашуда фаҳмида мешавад, ки барои иҷро намудани амалиёти истеҳсоли оид ба кӯшиши чорво ва мурғ, майда кардан ва ҷамъ кардани гӯшт бо дастгоҳҳои дахлдор мучаҷаз карда шудааст, пеш аз қассобӣ муоинаи покизагии байторӣ барои санҷиши минбаъдаи гӯшт, ҳамчунин баҳисобгирии масраф ва истеҳсоли гӯшт ба амал бароварда мешавад.

Ҳоҷағе, ки коргоҳи маҳсус таҷҳизонидашуда ва майдончаи қассобӣ оид ба куштани чорво ва мурғ надошта бошад, ба фаъолияти саноатии миқдори гӯшт, ки аз куштани чорво ва мурғ дар бинои маҳсус таҷҳизонидашуда ва дигар майдончаҳои корхонаи кишоварзӣ (бе шароити мусоид) гирифта шудааст дохил карда мешавад.

Ба маҳсулоти ширӣ танҳо истеҳсоли маҳсулоти ширӣ, ки аз коркарди саноатӣ (хунук кардан, тасфия (филтр) кардан, стерилизатсия ё пастеризатсия) гузаштааст, дохил карда мешавад.

Ба маълумотҳо дар бораи истеҳсоли саноатии маҳсулоти ширӣ шире, ки барои макондани гусола ё барои фуруш дар бозорҳо бе коркарди саноатӣ истифода шудаанд, дохил карда намешавад.

Консерваҳо дар ҳамин вақте ба ҳисоб гирифта мешаванд, ки стерилизатсия ва хунук карда шуда бошанд, агар онҳо пурра ба меъёрҳои (стандартҳои) амалкунанда мутобиқат кунанд ва бо шартҳои техникӣ тасдиқ шуда бошанду ба амборхонаҳои маҳсулти тайёр бо тамға ва бе тамға супурда шуда бошанд. Дар маълумотҳои ҳисобот оид ба маҳсулот консерваҳои тайёр, ки дар давраи ҳисобот бо тарҳи дар ин давра истиқоти ошкоршуда истеҳсол карда шудаанд, дохил карда мешаванд.

Истеҳсолоти насочӣ.

Ба нахи пахта пахтаи тоза ва наддофӣ кардашуда (аз чумла нахи наддофӣ ва дигар партовҳои пахта), ки дар мавриди тоза ва наддофӣ гузҳои пахта ҷудо шудаанд, новобоста аз таҳияи он барои калоба ҳамроҳ карда мешавад.

Нахи пашми тоза ва наддофӣ кардашуда, ки барои фурӯши чакана бастабандӣ ё тоза карда шудааст, ба нахи пашми аз маҳин ва доғали дастгоҳи калобарасӣ ё шонакардашуда ҳамроҳ карда мешавад.

Калобайи ҳамаи намудҳо ба ҳаҷми маҳсулот (аз рӯи санчиши вазни кондитсионӣ) дар ҳамон ҳолате ҳамроҳ карда мешавад, ки агар вай барои фурӯши чакана таъин шуда бошад.

Ба маснуоти кашбофии мошинӣ ё даст бофӣ гурӯҳҳои зерин дохил карда мешаванд:

- маснуоти ҷуробу пайпоқ (колготичо, чолвор, эзор, поҷомаҳои занона, пайпоқҳо ва дигар маснуоти ҷуробӣ) кашбофии занона ва дастбоф;

- свитерҳо, чемперҳо, пироканҳои кашбофӣ, яктақҳои кашбофӣ, камзулчаҳо ва ба ҳамин монанд маснуот кашбофии мошинӣ ва дастбоф;

Ба ҳаҷми маҳсулот ба нархҳои муқоисавӣ амалкунанда арзиши намудҳои зерини хизматрасонӣ оид ба рангубори маснуоти насочӣ ҳамроҳ карда мешавад:

- хизмат оид ба рангмолии наҷу калоба;

- хизмат оид ба сафедкорӣ ва рангу бори матоъҳо;

- хизмат оид ба гулзании матоъҳо, ҳамчунин гулдузӣ кардани маснуи харида ё гулдузии маснуот мувофиқи фармоиши беруна.

Арзиши тағйироти бақияи партовҳо ва риштаҳои хом дар коргоҳҳои саноатӣ пашм ба ҳаҷми маҳсулот ҳамроҳ карда намешаванд.

Истеҳсолоти дузандагӣ.

Дар истеҳсолоти либосҳо намудҳои гуногуни либосҳои мардона, занона, корӣ ва болопӯш, либосҳои зӯрпироканӣ, либосҳои кӯдакони синамак, лавозимоту асбобу анҷоми хос ва қисмҳои либосҳо аз маводи гуногун: дӯхтаю бофта, нодӯхтаю нобофта, чармин ва кашбофӣ дохил карда мешаванд.

Ба «либосҳои кӯдакон ва лавозимоти онҳо» либосҳои кӯдакони қадшон аз назиеда 86 см ва синни то 18 моҳа, инчунин плёнкаи кӯдакони ва дигар лавозимот тааллуқдоранд.

Истеҳсоли ҳаргуна маҳсулоти ғайрифилзилии маъданӣ.

- Ба ҳаҷми маҳсулот бо ифодаи арзиши коргоҳҳое, ки хишт, блокҳои калон ва лавҳаҳои виброчиштӣ аз хишти тайёркардаи худашон истеҳсол мекунанд, арзиши блокҳои хиштӣ ва лавҳаҳои виброчишти тайёр кардашуда, ҳамчунин арзиши хиштӣ ба дигар тараф хориҷкарда ҳамроҳ карда мешавад. Арзиши хиштӣ барои истеҳсоли блокҳо ва лавҳаҳо масрафшуда, ба ҳаҷми маҳсулот дохил карда намешавад.

- Коргоҳҳое, ки блокҳои калон ва лавҳаҳои виброчиштӣ аз хишт истеҳсол мекунанд ва аз дигар тараф гирифта шудаанд, ба таркиби ҳаҷми маҳсулот бо ифодаи арзиши пурраи блокҳо ва лавҳаҳои тайёр кардашуда ҳамроҳ карда мешаванд.

- Коргоҳҳое, ки хишт, блок ва лавҳаҳои виброхиштии истеҳсол мекунанд, ба истеҳсоли хишт бо ифодаи натуралӣ ҳамаи миқдори хишти истеҳсол кардашуда, сарфи назар аз он ки вай барои истеҳсоли блокҳои хиштии, лавҳаҳои виброхишт ё барои хориҷ кардан ба дигар тараф таин шудаанд, ҳамроҳ карда мешаванд.

Раёсати омили саноат ва
инветиғсия дар сохтмон